

21 ta' Novembru, 1985

Imħallef:-

L-Onor. Carmel A. Agius B.A., LL.D.

Il-Pulizija (Spettur John Mifsud)

versus

Nicholas Ellul

Simulazzjoni ta' Reat - Denunzja - Artikolu 109 (2) tal-Kodiċi Kriminali

Meta r-reat ikun wiehed formali, informazzjoni mogħtija bil-forma lill-pulizija hija bizzżejjed sabiex titqies denunzja.

Ir-reat ta' simulazzjoni ta' reat huwa ikkunsidrat bhala reat instantanju.

Il-Qorti:-

Rat l-imputazzjonijiet dedotti kontra l-imputat talli (1) fil-lejl ta' bejn it-30 ta' Novembru, 1984 u l-1 ta' Diċembru, 1984 fil-Marsa, ddenunzja lill-Pulizija Ezekuttiva reat li kien jaf li ma sarx inkella bil-qerq holoq traċċi ta' reat b'mod li setghu inbdew proċeduri kriminali sabiex jiżguraw li dak ir-reat kien sar, u dan bi ksur ta' l-artikolu 109 (2) tal-Kodiċi Kriminali Kapitolu 12; u talli (2) huwa reċidiv billi kien instab hati ta' reat mill-Qorti tal-Magistrati ta' l-14 ta' Ġunju, 1983;

Rat in-nota ta' l-Avukat Ġenerali tar-Repubblika eżebit bhala Dolument X a fol. 20 tal-proċess li biha skond l-artikolu 382 (4) tal-Kodiċi Kriminali gie mogħti il-kunsens sabiex din il-kawża tiġi trattata bi proċedura sommarja;

Rat is-sentenza tal-Qorti Kriminali tal-Magistrati tal-Pulizija tal-11 ta' Lulju, 1985, li biha sabet lill-imputat hati ta' l-imputazzjonijiet kollha dedotti kontra tieghu u dana filwaqt li iddikjarat lill-istess imputat bhala reċidiv *stante* li huwa kien instab hati ta' reat minn din il-Qorti diversament presjeduta b'sentenza ta' l-14 ta' Ġunju, 1983 u wara li rat l-artikoli 109 (2) u 50 tal-Kodiċi Kriminali u wara li ikkunsidrat dwar il-piena illi minn banda wahda l-kommissjoni ta' tali reati tfixxel l-

amministrazzjoni tal-gustizzja, mill-banda l-oħra l-effetti tad-denunzja ma kinux relattivament kbar u li kien hemm ċerti ċirkostanzi partikolari, ikkundannat lill-imputat għall-piena ta' prigunerija għall-żmien (30) tletin jum u dan wara li ikkunsidrat, "Illi mill-provi prodotti jirriżulta illi fil-lejl ta' bejn it-30 ta' Novembru, 1984 u l-1 ta' Dicembru, 1984, uffiċċjali u membri tal-Korp tal-Pulizija marru fil-fond 'St. Rita House', Racecourse Street, Marsa, sabiex jinvestigaw rapporti li fl-istess fond kien qed isir loġhob ta' l-ażżard. Mal-wasla tal-Pulizija fl-imsemmi fond, diversi nies li kienu fih telghu jiġru fuq il-bejt u stahbew f'kamra fuq l-istess bejt. Peress illi dawn il-persuni irrifjutaw li johorgu, *nonostante* li kienu qed jiġu mwissija mill-Pulizija, gie sparat tir b'arma da parti ta' l-istess Pulizija u dana bhala avviz u fl-arja;

Wara dan it-tir xi hadd mill-okkupanti ta' l-istess kamra beda jgħid li wiehed minnhom intlaqat bl-istess tir u talab li tingieb ambulanza. Xi hadd iehor hareġ idu mimlija demm mit-tieqa u beda jghajjat "ara x'ghamiltuli". Fix-xhieda tiegħu l-Ispettur John Mifsud qal li huwa għaraf lil dawn iż-żewġ persuni mill-vuċi tagħhom u qal li l-ewwel wiehed li tkellem kien l-imputat;

Inoltre jirriżulta illi b'xi mod jew iehor l-okkupant tal-kamra rnexxilhom jaharbu minnha, u meta daħlu il-Pulizija fiha ma sabu lil hadd, iżda kien hemm traċċi ta' demm fl-istess kamra kif ukoll fuq il-bjut. Sussegwentement instabu wkoll traċċi ta' demm fuq hajt ta' stalla li tinsab fil-viċinanzi tal-fond fuq indikat f'Racecourse Street. Kif ukoll sussegwentement u fl-istess viċinanzi instab mohbi l-imputat, li dak il-hin insista ma' l-uffiċċjali tal-Pulizija, l-Ispetturi John Mifsud u Joseph M.

Azzopardi, li xi hadd minn dawk li kienu mohbija fil-kamra fuq il-bejt kien intlaqat u li kien id-dmir tal-pulizija li issib tali persuna. Effettivament, irriżulta li hadd, tul dan l-inċident, ma weggha b'tir ta' arma tan-nar;

Illi l-imputat irid jirrispondi ghal reat li huwa b'mod generiku indikat bhala dak ta' "holqien ta' reat" kif kontemplat fl-artikolu 109 (2) ta' l-Kodiċi Kriminali. Minn eżami ta' l-istess artikolu jirriżulta li r-reat jissusisti f'żewġ eventwalitajiet u ċjoè (a) meta issir denunzja lill-pulizija eżekuttiva ta' reat li ma sarx jew (b) meta jinholqu traċċi ta' reat li jinduċu ghal bidu ta' proċeduri kriminali. Mill-provi prodotti ma jistghax jinghad li gie ppruvat li l-imputat holoq traċċi ta' reat u ghalhekk jidher li l-imputazzjonijiet huma bbażati fuq l-ewwel eventwalità;

Il-każ in eżami ghalhekk ghandu jiġi eżaminat ghar-rigward ta' l-elementi bażiċi rikjesti ghall-fini ta' l-imputazzjonijiet, f'żewġ aspetti. L-ewwel jekk l-imputat ghamilx denunzja lill-pulizija eżekuttiva u t-tieni jekk din id-denunzja kinitx tirrigwarda denunzja ta' reat li l-imputat kien jaf li ma sarx;

L-abbli difensur ta' l-imputat fit-trattazzjoni orali tiegħu issottometta illi sabiex jiġi stabbilit kif ghandha issir id-denunzja ghal fini ta' l-artikolu in kwistjoni, ghandha issir referenza ghal dak li jintqal fl-artikolu 529 *et seq.* tal-Kodiċi Kriminali, b'mod partikolari fl-artikolu 531 li jistipula il-formalitajiet ghar-rigward tad-denunzja;

Dan l-artikolu ghid "id-denunzja tista' issir bil-fomm jew

bil-miktub, iżda meta id-denunzja issir bil-fomm, hija għandha hliet il-kazijiet li ma jkunux iridu dewmien, titniżżel bil-miktub minnufih u għandha tiġi iffirmata mid-denunzjant jew jekk dan ma jkunx jaf jikteb mill-uffiċjal tal-pulizija li jkunu hekk niżżilha bil-miktub”;

Konsegwentement, l-abbli difensur ta’ l-imputat issottometta illi *stante* li ma ġiex ippruvat li ġew segwiti dawn il-formalitajiet wiehed mill-element bażiċi ta’ dan ir-reat huwa nieqes;

Fl-opinjoni tal-Qorti, *stante* li r-reat in ezami huwa wiehed formali u huwa komplet malli tinghata informazzjoni lill-pulizija eżekuttiva, tali informazzjoni mogħtija bil-fomm lill-ispettur tal-pulizija hija biżżejjed sabiex titqies “denunzja” għall-fini ta’ l-artikolu in kwistjoni. Bhal fil-każ tar-reat tal-kalunja, ma hemmx bżonn illi jiġu sodisfatti ir-rekwiziti u l-formalitajiet kollha preskritti fil-liġi għal fini tad-denunzja sakemm jiġi ppruvat li l-istess denunzja kienet intiża sabiex ikun hemm investigazzjonijiet ulterjuri għall-fini li jiġi aċċertat li kien hemm ir-reat denunzjat;

Illi mill-provi prodotti jirriżulta illi l-imputat għamel tali denunzja u dan speċifikatament fl-okkażżjoni wara li instab. Il-fatti li effettivament kien hemm persuna li wegġgħet f’dan l-incident (però minhabba hġieġa miksura) u illi kien hemm f’diversi bnadi traċċi ta’ demm, setghu ikkontribwew sabiex jissekondaw il-fatti denunzjati mill-imputat;

Effettivament kienet tali denunzja infondata ta’ l-imputat li prinċipalment induċiet lill-uffiċċjali tal-pulizija li jinvestigaw

ulterjorment sabiex jiġi stabbilit jekk fil-fatt it-tir ġiex sparat skond l-ordnijiet mogħtija u jekk kienx hemm xi hadd li intlaqat bl-istess tir. Saru wkoll verifiki fl-Isptar San Luqa jekk iddahhalx xi hadd b'feriti ta' armi tan-nar;

In vista ta' dan kollu għalhekk l-imputazzjonijiet dedotti kontra l-imputat jirriżultaw sodisfaċentement ippruvati, inkluż li jirriżulta li l-imputat huwa reċidiv għal fini u effetti kollha tal-liġi;

Rat ir-rikors ta' l-appell ta' l-imputat li permezz tiegħu talab li din il-Qorti joghġobha tirrevoka s-sentenza appellata u tilliberah minn kull htija u piena;

Rat l-atti kollha tal-kawża;

Semgħet it-trattazzjoni;

Ikkunsidrat:

L-ewwel aggravju ta' l-appellant hu kif ġej: "Il-Qorti tat interpretazzjoni żbaljata kemm tal-liġi u kemm tal-fatti. Bdiet biex qalet li dan hu reat formali hu biżżejjed li wiehed jgħid kelma lill-pulizija bhal fir-reat tal-kalunja (art. 99 Kodiċi Kriminali). Bir-rispett kollu dan hu żbaljat għaliex filwaqt li fl-ewwel hemm 'kull min jakkuża' (*accuse* fit-test ingliz) fir-reat taht l-artikolu in kwistjoni hemm 'jiddenunzja' u fit-test ingliz '*lay an information*'. Il-kelma 'denunzja' ġgħib magħha l-aspett proċedurali, li mhux bejn wiehed u iehor u fl-arja, imma kif tghid il-liġi, fl-artikolu 529, u ta' wara";

Ma dan l-aggravju din il-Qorti ma taqbilx anzi

tikkondividi pjenament dak li qalet l-ewwel Onorabbli Qorti. Infatti fid-dottrina ir-reat ta' simulazzjoni ta' reat hu konsidrat bhala reat instantaneju. Ara per eżempju fir-rigward is-sentenza tal-Kassazzjoni Taljana Sez. VI tad-9 ta' Ottubru, 1972 (numru 1118) *in re Zoppis e altro* fejn gie ripetut illi, *"La simulazione di reato è reato istantaneo, che si perfeziona con la semplice denuncia idonea a provocare anche soltanto investigazioni e accertamenti della polizia giudiziaria."* Oltre dan avolja fil-kodiċi penali taljan hemm riferenza għall-artikoli tal-Kodiċi ta' procedura penali għar-rigward ta' "denuncia", *querela richieste o istanza* dejjem gie ritenut illi mhux meħtieġa dik il-formalità tad-denunzja kif qed jippretendi l-appellant. Infatti, per eżempju tal-Kassazzjoni Taljana Sez. II fit-12 ta' April, 1975 *in re Tambaro* (numru 4130) iddikjarat illi *"per la integrazione della fatti specie di simulazione di reato a mezzo denuncia non è necessario che questa rivesta tutti i requisiti formali previsti dalla legge, avendo ad essa il legislatore fatto riferimento per indicare qualunque informazione concernante fatti delittuosi, diretta all'autorità giudiziaria od altra autorità che a quella abbia obbligo di riferire."* Sentenza oħra ta' l-istess Kassazzjoni Taljana tghid ukoll illi *"ai fini del delitto di simulazione di reato non è rilevante che non sia stato redatto processo verbale della falsa denuncia, giacchè viene in considerazione qualsiasi informattiva del reato simulato (scritta od orale) all'autorità suscettiva di determinare l'inizio di un procedimento penale."* (Cass. Sez. II, 4 dic. 1972 (numru 1735) Pagnotta ed altro);

L-appellant gab ukoll hafna argomenti oħra in sostenn ta' dan l-aggravju. Per eżempju issottometta li d-denunzja ma tistax tkun anonima. Effettivament f'dal-każ ma kenitx għax jirriżulta li meta l-imputat instab moħbi ddenunzja l-feriment. Gie sottomessa ukoll illi l-kwerela jew denunzja trid tkun rivolta

lejn il-Pulizija Esekuttiva u li f'dal-każ kien hemm biss talba għall-ambulanza. Dil-Qorti però thossha arċikonvinta li mhux ta talba għall-ambulanza biss kien hemm iżda denunzja falza lill-pulizija esekuttiva u kważi rimproveru li kienu qed jonqsu mid-dover tagħhom. Fl-ahħarnett gie sottomess ukoll li jekk jonqos il-miktub, denunzja ma hemmx. Anki dan però mhux korrett għaliex mill-artikoli 529 u 531 tal-Kapitolu 12 jista' jkun hemm każi anki jekk rari fejn d-denunzja qatt ma tiġi magħmula bil-miktub;

Ikkunsidrat:

It-tieni aggravju ta' l-appellant jirrigwarda l-akkuża ta' holqien ta' traċċi ta' reat. F'dan ir-rigward però anki jekk id-*decide* tas-sentenza appellata kif inhi redatta tista' thalli xi dubju f'parti ohra tas-sentenza, l-Ewwel Qorti qalet illi "mill-provi prodotti ma jistghax jinghad li gie ppruvat li l-imputat holoq traċċi ta' reat u għalhekk jidher li l-imputazzjonijiet huma bbażati fuq l-ewwel eventwalità." Din il-Qorti hi konvinta li l-Ewwel Qorti ma riditx issib lill-imputat hati li holoq traċċi ta' reat però s-sentenza kif "worded" hi dubjuża għax intużaw il-kliem "issib lill-imputat hati ta' l-imputazzjonijiet kollha dedotti kontra tiegħu" u dan ma jeskludix ir-reat tal-holqien, ta' traċċi ta' reat. Għal kull bwon fini, però, billi din il-Qorti thoss li din l-akkuża ma tirriżultax sejra tipproċedi fuq hekk fid-*decide* ta' din is-sentenza u tnaqqas parti mill-piena biex tagħmel tajjeb għal possibiltà li seta' ma kienx kif qed tahseb din il-Qorti;

L-appellant bhala l-ahħar aggravju issottometta li d-denunzja ma kenitx ta' reat. Il-fatti però juru xort'ohra u

tippreferi din il-Qorti ma tghid xejn aktar fuq hekk ghax il-fatti jitkellmu wahedhom;

Ghal dawn il-motivi tiddisponi mill-appell kif gejj u cjoè billi in kwantu s-sentenza appellata sabitu hati talli bil-qerq holoq traççi ta' reat b'mod li setghu jimbdew proçeduri kriminali sabiex jiżguraw li dak ir-reat kien sar, tirrevokaha f'dik il-parti iżda tikkonfermaha in kwantu sabet lill-imputati hatjin skond il-kumpliment ta' l-akkuża u tissostitwixxi ghal piena ta' l-Ewwel Qorti, il-piena tal-prigunerija ghal żmien hmistax il-ġuranta.
